



## ТАТАРСТАН РЕСПУБЛИКАСЫ ЗАКОНЫ

### **«Яшьләр һәм Татарстан Республикасында дәүләт яшьләр сәясәте турында» Татарстан Республикасы Законына үзгәрешләр кертү хакында**

Татарстан Республикасы  
Дәүләт Советы тарафыннан  
2021 елның 23 апрелендә  
кабул ителде

#### **1 статья**

«Яшьләр һәм Татарстан Республикасында дәүләт яшьләр сәясәте турында» 1993 елның 19 октябрендәге 1983-ХП номерлы Татарстан Республикасы Законына (2005 елның 26 маендагы 73-ТРЗ номерлы Татарстан Республикасы Законы редакциясендә) (Татарстан Югары Советы Жыелма басмасы, 1993, № 10; Татарстан Дәүләт Советы Жыелма басмасы, 2005, № 5; 2009, № 6; 2012, № 6 (I өлеш); 2013, № 4 (I өлеш); 2014, № 1 – 2; 2016, № 7 – 8; Татарстан Республикасы законнар жыелмасы, 2017, № 27 (I өлеш); 2018, № 54 (I өлеш), аны түбәндәге редакциядә бәян итеп, үзгәрешләр кертергә:

#### **«ТАТАРСТАН РЕСПУБЛИКАСЫ ЗАКОНЫ**

#### **Татарстан Республикасында яшьләр сәясәте турында**

##### **1 статья. Әлеге Законның жайга салу предметы**

Әлеге Закон «Россия Федерациясендә яшьләр сәясәте турында» 2020 елның 30 декабрендәге 489-ФЗ номерлы Федераль закон (алга таба – Федераль закон), башка федераль законнар нигезендә Татарстан Республикасында яшьләр сәясәте өлкәсендә Россия Федерациясе субъектлары дәүләт хакимияте органнары вәкаләтләренә кертелгән аерым мәсьәләләренә жайга сала.

##### **2 статья. Әлеге Законда кулланыла торган төп төшенчәләр**

Әлеге Законда кулланыла торган төп төшенчәләр Федераль закондагы мәгънәләрендә кулланыла.



### **3 статья. Татарстан Республикасында яшьләр сәясәтенең максатлары**

Татарстан Республикасында яшьләр сәясәтенең максатлары түбәндәгеләрдән гыйбарәт:

- 1) яшьләрнең хокукларын һәм законлы мәнфәгатьләрен яклау;
- 2) яшьләрне рухи, мәдәни, интеллектуаль, психик, һөнәри, социаль һәм физик яктан үстерү һәм аларга үз-үзен таныту өчен тигез шартлар тәэмин итү;
- 3) яшьләрнең жәмгыятьнең сәяси, социаль-иқтисадый, фәнни, спорт һәм мәдәни тормышында катнашуы өчен шартлар тудыру;
- 4) яшьләр арасында милләтара (этносара) һәм конфессияара татулык дәрәжәсен күтөрү;
- 5) экстремизм, милләтчелек идеологиясенә, ксенофобия, коррупция чагылышларына, социаль, дини, раса, милли сыйфатлар буенча дискриминациягә һәм башка тискәре социаль күренешләргә каршы торырга мөмкинлек бирә торган әхлакый һәм мәгънәви ориентирлар системасын булдыру;
- 6) Татарстан Республикасында демографик хәлне яхшыртуга булыша торган гаилә мөнәсәбәтләре культурасын булдыру, яшь гаиләләргә ярдәм итү.

### **4 статья. Татарстан Республикасында яшьләр сәясәтенең принциплары**

Татарстан Республикасында яшьләр сәясәте түбәндәге принципларга нигезләнә:

- 1) шәхес, жәмгыять һәм дәүләт мәнфәгатьләренең ярашуы, яшьләр, яшь гаиләләр, яшьләр ижтимагый берләшмәләре мәнфәгатьләренең һәм хокукларының һәм башка гражданның, ижтимагый берләшмәләр һәм оешмалар мәнфәгатьләренең һәм хокукларының баланста булуын тәэмин итү;
- 2) яшьләр сәясәте өлкәсендә эшчәнлекне башкара торган федераль дәүләт хакимияте органнарының, Татарстан Республикасы һәм Россия Федерациясенә башка субъектлары дәүләт хакимияте органнарының, жирле үзидарә органнарының үзара хезмәттәшлеге;
- 3) яшьләр сәясәтен булдыруда һәм гамәлгә ашыруда комплекслы, фәнни һәм стратегик алымнар;
- 4) тиешле дәүләт ярдәме чараларының ачыклығы һәм яшьләрнең, яшь гаиләләренең, яшьләр ижтимагый берләшмәләренең бу чаралардан тигез файдалана алу мөмкинлеге;
- 5) социаль якланмаган яшь гражданның, яшь гаиләләргә дәүләт ярдәме өстенлеге;
- 6) яшьләрнең, яшь гаиләләренең, яшьләр ижтимагый берләшмәләренең яшьләр сәясәтен булдыруда һәм гамәлгә ашыруда катнашу мөмкинлеге.

### **5 статья. Яшьләр сәясәте өлкәсендә Татарстан Республикасы дәүләт хакимияте органнары вәкаләтләре**

Яшьләр сәясәте өлкәсендә Татарстан Республикасы дәүләт хакимияте органнары вәкаләтләренә түбәндәгеләр керә:



1) Татарстан Республикасы территориясендә яшьләр сәясәтен гамәлгә ашыру, шул исәптән яшьләр сәясәтенең төп юнәлешләрен тормышка ашыруга ярдәм итә торган гамәлләрне, чараларны эшләү һәм башкару;

2) Татарстан Республикасының социаль-икътисадый, экологик, демографик, этномәдәни һәм башка үзенчәлекләрен исәпкә алып яшьләр сәясәте өлкәсендә төп юнәлешләр буенча, шул исәптән мораль-әхлакый кыйммәтләрне тәрбияләүгә, яшьләрдә татар халкының һәм Татарстан Республикасы территориясендә яшәүче халыкларның традицияләренә, гореф-гадәтләренә һәм мәдәниятенә кызыксыну һәм ихтирам булдыруга юнәлдерелгән республика программаларын һәм муниципальара программаларны эшләү һәм гамәлгә ашыру;

3) яшьләр белән эшләүче белгечләрнең эшчәнлеген оештыру;

4) Татарстан Республикасы территориясендә яшьләр сәясәтен гамәлгә ашыруны мониторинглауны оештыру һәм башкару;

5) яшьләр сәясәте инфраструктурасын булдыру һәм үстерү;

6) яшьләр инициативаларына ярдәм итү механизмнарын булдыру һәм гамәлгә ашыру;

7) яшьләр һәм балалар иҗтимагый берләшмәләрендә, мөгариф эшчәнлеген башкара торган оешмаларда тәрбия эшенең төрле рәвешләренә ярдәм итү һәм аларны үстерү;

8) яшьләргә сәламәтләндерү һәм аларның ялы өчен шартлар тудыру;

9) яшьләргә экологик агарту һәм табигатьне яклау, әйләнә-тирә мохит торышын саклау һәм яхшырту чараларына жәлеп итү;

10) яшь гражданнырга психологик-педагогик ярдәм һәм социаль жайлашу өчен шартлар тудыру;

11) яшьләр сәясәте өлкәсендә Федераль закон, башка федераль законнар, Татарстан Республикасы законнары нигезендә Татарстан Республикасы дәүләт хакимияте органнары вәкаләтләренә кертелгән башка вәкаләтләр.

## **6 статья. Яшьләр сәясәте өлкәсендә жирле үзидарә органнары вәкаләтләре**

Яшьләр сәясәте өлкәсендә жирле үзидарә органнары вәкаләтләренә түбәндәгеләр керә:

1) яшьләр сәясәтен гамәлгә ашыруда катнашу;

2) муниципаль берәмлек территориясендә яшьләргә хокукларын һәм законлы мәнфәгатьләрен тәмин итү һәм яклау буенча чаралар эшләү һәм гамәлгә ашыру;

3) муниципаль берәмлек территориясендә яшьләр белән эшләү чараларын оештыру һәм уздыру;

4) яшьләр сәясәтен гамәлгә ашыруның төп юнәлешләре буенча муниципаль программалар эшләү һәм гамәлгә ашыру;

5) муниципаль берәмлек территориясендә яшьләр сәясәтен гамәлгә ашыруны мониторинглауны оештыру һәм башкару;

6) яшьләр хокукларын гамәлгә ашыру өлкәсендә федераль законнарда билгеләнгән башка вәкаләтләр.



## 7 статья. Татарстан Республикасында яшьләр сәясәтен гамәлгә ашыру

1. Федераль закон нигезендә Татарстан Республикасында яшьләр сәясәтен гамәлгә ашыруның төп юнәлешләре түбәндәгеләрдән гыйбарәт:

1) гражданлык, патриотизм, традицияләрнең дәвамчанлыгын, ватан тарихына, Россия Федерациясе халыкларының тарихи, милли һәм башка традицияләренә ихтирам тәрбияләү;

2) яшьләр арасында милләтара (этносара) һәм конфессияара татулыкны тәмин итү, яшьләр берләшмәләре эшчәнлегендә экстремизм чагылышларын профилактикалау һәм кисәтү;

3) авыр тормыш хәлендә калган яшь гражданнарга, инвалид яшь гражданнарга, шулай ук ятим балалар һәм ата-ана каравыннан мөхрүм калган балалар арасынан булган затларга ярдәм итү;

4) яшьләр инициативаларына ярдәм итү;

5) яшьләргә ярдәм итүгә юнәлдерелгән ижтимагый эшчәнлеккә булышлык күрсәтү;

6) яшьләрнең буш вакытын, ялын, аларны сәламәтләндерүне оештыру, яшьләрнең физик культура, спорт белән шөгыйльләнүе өчен шартлар тудыру, сәламәт яшәү рәвешенә булышлык күрсәтү;

7) яшьләргә социаль хезмәтләр күрсәтү;

8) яшьләрнең, яшь гаиләләрнең торак проблемаларын хәл итүгә булышлык күрсәтү;

9) яшь гаиләләргә ярдәм итү;

10) яшьләргә белем бирүгә, яшьләрнең фәнни, фәнни-техник эшчәнлегенә булышлык күрсәтү;

11) яшьләр белән эшләүче белгечләр әзерләүне оештыру;

12) сәләтле яшьләрне ачыклау, аларга теләктәшлек һәм ярдәм күрсәтү;

13) остазлык институтын үстерү;

14) яшьләрнең хезмәте һәм аларны эш белән тәмин итү өлкәсендә гарантияләрне тәмин итү, яшь гражданнарны эшкә урнаштыруга, шул исәптән студентлар отрядлары аша, яшь белгечләрнең һөнәри үсешенә булышлык күрсәтү;

15) яшьләрнең эшқуарлык эшчәнлегенә ярдәм итү һәм булышлык күрсәтү;

16) яшьләр ижтимагый берләшмәләре эшчәнлегенә ярдәм итү;

17) яшьләрнең ихтыярий ярдәм итү (волонтерлык) эшчәнлегендә катнашуына булышлык күрсәтү;

18) яшьләр сәясәте өлкәсендә халыкара һәм төбәкара хезмәттәшлеккә булышлык күрсәтү;

19) яшьләрнең хокук бозуларын һәм жәмәгатьчелеккә каршы гамәлләрен кисәтү;

20) яшьләрнең гражданлык тәңгәллеген һәм рухи-әхлакый кыйммәтләрен ныгытуга юнәлдерелгән фән, сәнгать, әдәбият һәм башка әсәрләренә булдыру һәм массакуләм мәгълүмат чараларында, шул исәптән «Интернет» мәгълүмат-телекоммуникация челтәрендә, тарату эшчәнлегенә ярдәм итү;

21) яшьләр сәясәте мәсьәләләре буенча фәнни-аналитик тикшеренүләр үткөрү.



2. Яшьләр Федераль законда каралган рәвешләрдә яшьләр сәясәтен гамәлгә ашыруда катнаша.

**8 статья. Яшьләр һәм балалар ижтимагый берләшмәләренә, яшьләр инициативаларына дәүләт ярдәме**

1. Татарстан Республикасы дәүләт хакимияте органнары яшьләр һәм балалар ижтимагый берләшмәләренә «Яшьләр һәм балалар ижтимагый берләшмәләренә дәүләт ярдәме турында» 1995 елның 28 июнендәге 98-ФЗ номерлы Федераль закон һәм әлеге Закон нигезендә ярдәм күрсәтәләр.

2. Россия Федерациясе законнарында билгеләнгән тәртиптә теркәлгән түбәндәгеләргә әлеге Закон нигезендә дәүләт ярдәме күрсәтеләргә мөмкин:

1) мөнфәгатләр уртаклыгы нигезендә берләшкән 35 яшькә кадәрге (бу яшьне дә кертеп) гражданнарның төбәкара, республика һәм җирле яшьләр ижтимагый берләшмәләренә;

2) уртақ эшчәнлекне гамәлгә ашыру өчен берләшкән 18 яшькә кадәрге гражданнарның һәм балигъ булган гражданнарның төбәкара, республика һәм җирле балалар ижтимагый берләшмәләренә.

3. Яшьләр һәм балалар ижтимагый берләшмәләренә дәүләт ярдәме түбәндәге шартлар үтәлгәндә күрсәтелә:

1) берләшмә юридик зат булып торса һәм дәүләт теркәве үткән вакыттан кимендә бер ел Татарстан Республикасы территориясендә эшләсә;

2) берләшмә үз эшчәнлеген даими нигездә башкарсә.

4. Дәүләт ярдәме сорап мөрәҗәгать иткән яшьләр яисә балалар ижтимагый берләшмәсенә әлеге Законда билгеләнгән таләпләргә туры килүе Татарстан Республикасында яшьләр сәясәте өлкәсендә дәүләт идарәсен башкаручы Татарстан Республикасы башкарма хакимияте органы (алга таба – яшьләр сәясәте өлкәсендә башкарма хакимият органы) тарафыннан билгеләнә.

5. Яшьләр яисә балалар ижтимагый берләшмәсенә, оештыру ягыннан мөстәкыйльлеген саклаган килеш, яшьләрнең яисә балаларның башка ижтимагый берләшмәләре белән ассоциациягә (берлеккә) берләшүе аны дәүләт ярдәме объектлары исемлегеннән төшереп калдыру өчен нигез була алмый.

6. Татарстан Республикасында яшьләрнең, яшьләр һәм балалар ижтимагый берләшмәләренә ижтимагый әһәмияткә ия инициативаларына ярдәм итү түбәндәгеләрдән гыйбарәт:

1) ижтимагый яшәешнең барлык өлкәләрендә яшь гражданнарның ижади активлыгын, потенциалын һәм ихтыярий ярдәм итү (волонтерлык) эшчәнлеген гамәлгә ашыру өчен шартлар тудыру буенча яшь гражданнарның, яшьләр һәм балалар ижтимагый берләшмәләренә ижтимагый инициативаларына ярдәм чараларын башкару;

2) яшьләр һәм балалар ижтимагый берләшмәләре эшчәнлеген мәгълүмати һәм фәнни-методик тәмин итүне камилләштерү;

3) яшьләрне Татарстан Республикасы дәүләт хакимияте органнарының яшьләр сәясәте өлкәсендәге консультатив эшчәнлегенә җәлеп итү, яшьләр



проблемалары буенча консультатив органнар булдыру һәм аларның эшчәнлеге практикасын тарату;

4) яшьләр һәм балалар ижтимагый берләшмәләрен яшьләрнең хокукларын һәм законлы мәнфәгатьләрен гамәлгә ашыру мәсьәләләре буенча Татарстан Республикасы норматив хокукый актлары проектларын тикшерүгә жәлеп итү.

## **9 статья. Дәүләт ярдәменнән файдалана торган яшьләр һәм балалар ижтимагый берләшмәләренең республика реестры**

1. Яшьләр сәясәте өлкәсендә башкарма хакимият органы Дәүләт ярдәменнән файдалана торган яшьләр һәм балалар ижтимагый берләшмәләренең республика реестрын (алга таба – Республика реестры) булдыра һәм алып бара. Республика реестрын алып бару тәртибе яшьләр сәясәте өлкәсендә башкарма хакимият органы тарафыннан билгеләнә.

2. Яшьләр һәм балалар ижтимагый берләшмәләрен Республика реестрына кертү алар язмача гариза һәм яшьләр яисә балалар ижтимагый берләшмәсенең әлеге Законның 8 статьясындагы 3 өлеше таләпләренә туры килүен раслый торган документларны тапшырганнан соң 30 көн эчендә түләүсез башкарыла.

3. Республика реестрына кертелгән яшьләр һәм балалар ижтимагый берләшмәләре елга бер тапкыр яшьләр сәясәте өлкәсендә башкарма хакимият органына яшьләр яисә балалар ижтимагый берләшмәсенең әлеге Законның 8 статьясындагы 3 өлеше таләпләренә туры килүен раслый торган документлар тапшыралар.

4. Республика реестрына яшьләр яисә балалар ижтимагый берләшмәсе турында түбәндәге белешмәләр кертелә:

1) тулы һәм (әгәр булса) кыскартылган исеме, даими эшли торган житәкче органының адресы (урнашкан урыны);

2) дәүләт теркәве турындагы язуның дәүләт теркәве номеры (төп дәүләт теркәве номеры);

3) салым түләүченең идентификация номеры;

4) исәпкә куелу сәбәбе коды;

5) Россия Федерациясе Пенсия фондында теркәү номеры;

6) яшьләр яисә балалар ижтимагый берләшмәсен төзүнең һәм аның эшчәнлегенең устав нигезендәге максаты;

7) яшьләр яисә балалар ижтимагый берләшмәсе башкара торган эшчәнлек төрләре турында мәгълүмат;

8) аны Республика реестрына кертү датасы;

9) аны Республика реестрыннан төшереп калдыру датасы һәм нигезе.

5. Республика реестрына кертелгән яшьләр яисә балалар ижтимагый берләшмәсе күрсәтелгән Реестрдан түбәндәге нигездә чыгарылырга мөмкин:

1) яшьләр яисә балалар ижтимагый берләшмәсенең язмача гаризасы;

2) Республика реестрына кертелгән яшьләр яисә балалар ижтимагый берләшмәсе тарафыннан яшьләр сәясәте өлкәсендә башкарма хакимият органына елга бер тапкыр тиешле срокта яшьләр яисә балалар ижтимагый берләшмәсенең



өлеге Законның 8 статьясындагы 3 өлеше таләпләренә туры килүен раслый торган документлар тапшырмау;

3) яшьләр яисә балалар ижтимагый берләшмәсен чит ил агенты функцияләрен башкара торган коммерциягә карамаган оешмалар реестрына керту.

6. Яшьләр яисә балалар ижтимагый берләшмәсен Республика реестрыннан чыгару турында карар кабул ителгән көннән алып биш эш көне эчендә яшьләр сәясәте өлкәсендә башкарма хакимият органы кабул ителгән карар турында мондый берләшмәгә язмача хәбәр итә.

7. Республика реестрындагы мәгълүмат һәркем өчен ачык була һәм «Дәүләт органнары һәм жирле үзидарә органнары эшчәнлегенә турында мәгълүмат алуны тәэмин итү хакында» 2009 елның 9 февралендәге 8-ФЗ номерлы Федераль закон нигезендә бирелә.

8. Яшьләр сәясәте өлкәсендә башкарма хакимият органы федераль башкарма хакимиятнең дәүләт яшьләр сәясәте өлкәсендә дәүләт хезмәтләре күрсәтү һәм дәүләт мөлкәте белән идарә итү функцияләрен башкаручы органына Республика реестрына кертелгән яшьләр һәм балалар ижтимагый берләшмәләре турында квартал саен өлесе статьяның 4 өлешендәге 1 – 7 пунктларында күрсәтелгән белешмәләренә тапшыра.

#### **10 статья. Яшьләр сәясәте өлкәсендә халыкара хезмәттәшлек**

1. Яшьләр сәясәте өлкәсендә халыкара хезмәттәшлек Россия Федерациясе законнары, Россия Федерациясенен халыкара килешүләре нигезендә гамәлгә ашырыла.

2. Татарстан Республикасы дәүләт хакимияте органнары, Татарстан Республикасының башка дәүләт органнары, жирле үзидарә органнары халыкара оешмалар, чит ил дәүләт органнары, шулай ук чит ил хөкүмәтнеке булмаган оешмалар белән яшьләр сәясәте өлкәсендә үзара хезмәттәшлекне үз компетенцияләре чикләрендә Россия Федерациясе законнарында билгеләнгән тәртиптә түбәндәге рәвешләрдә гамәлгә ашыралар:

1) яшьләр сәясәте өлкәсендә программалар һәм проектлар эшләү һәм гамәлгә ашыру;

2) халыкара элементләргә ярдәм итү һәм халыкара һәм дәүләтара оешмаларда халыкара хезмәттәшлек, халыкара яшьләр алмашулары мәсьәләләре буенча Россия Федерациясе яшь гражданның мәнфәгатьләрен белдерүне тәэмин итүгә булышлык күрсәтү;

3) яшьләр сәясәте өлкәсендә тәҗрибә уртаклашу;

4) Россия Федерациясе законнарында каралган башка рәвешләр.

#### **11 статья. Татарстан Республикасында яшьләр сәясәте өлкәсендәге эшчәнлекне координацияләү**

Татарстан Республикасында яшьләр сәясәте өлкәсендәге эшчәнлекне координацияләүне яшьләр сәясәте өлкәсендә башкарма хакимият органы Татарстан



Республикасы Министрлар Кабинеты тарафыннан раслана торган нигезләмә нигезендә гамәлгә ашыра.

## **12 статья. Татарстан Республикасында яшьләр сәясәтен гамәлгә ашыруны мәгълүмати һәм фәнни тәмин итү**

1. Татарстан Республикасы дәүләт хакимияте органнары, жирле үзидарә органнары һәм яшьләр сәясәте өлкәсендә эшчәнлек алып баручы субъектларга караган оешмалар яшьләр сәясәтен гамәлгә ашыру турында мәгълүматның ачыклығын һәм аны һәркемнең алу мөмкинлеген тәмин итәләр.

2. Яшьләр сәясәтен гамәлгә ашыру турында мәгълүмат яшьләр сәясәтен гамәлгә ашыруга кагылышлы рәсми статистик исәпкә алу белешмәләрен, яшьләр сәясәтен гамәлгә ашыруны мониторинглау белешмәләрен һәм Татарстан Республикасы дәүләт хакимияте органнары, жирле үзидарә органнары, шулай ук яшьләр сәясәте өлкәсендә эшчәнлек алып баручы оешмалар тарафыннан үз функцияләрен башкарганда алына торган башка белешмәләрне үз эченә ала. Яшьләр сәясәтен гамәлгә ашыруны мәгълүмати тәмин итү шул исәптән федераль дәүләт автоматлаштырылган мәгълүмат системасы аша башкарыла.

3. Татарстан Республикасы дәүләт хакимияте органнары:

1) яшь гражданнарга, яшьләр һәм балалар иҗтимагый берләшмәләренә аларның хокуклары һәм бурычлары турында, яшьләр мәнфәгатьләренә кагылышлы уздырыла торган чаралар турында, Татарстан Республикасында яшьләр сәясәтен гамәлгә ашыруның барышы турында, шул исәптән массакүләм мәгълүмат чаралары һәм «Интернет» мәгълүмат-телекоммуникация челтәре аша, мәгълүмат бирәләр;

2) яшьләр сәясәте өлкәсендә фәнни эшләнмәләр һәм яшьләр хәле турында социологик тикшеренүләр уздыруны тәмин итәләр.

## **13 статья. Татарстан Республикасы территориясендә яшьләр сәясәтен гамәлгә ашыруны мониторинглау**

1. Татарстан Республикасы территориясендә яшьләр сәясәтен гамәлгә ашыруны мониторинглау Татарстан Республикасында яшьләр хәле турында доклад (алга таба – доклад) әзерләү максатларында Татарстан Республикасында яшьләр, яшь гаиләләр һәм яшьләр иҗтимагый берләшмәләренә хәле турында, яшьләр арасында милләтара (этносара) һәм конфессияара татулыкны тәмин итү турында, экстремист яшьләр берләшмәләрен формалаштыруга һәм экстремизм, милләтчелек идеологиясенә башка күренешләренә юл куймау турында мәгълүмат җыю, аны гомумиләштерү, анализлау һәм бәяләү буенча системалы, комплекслы һәм планлы эшчәнлектән гыйбарәт.

2. Татарстан Республикасы территориясендә яшьләр сәясәтен гамәлгә ашыруны мониторинглауны оештыру һәм доклад әзерләү яшьләр сәясәте өлкәсендә башкарма хакимият органы тарафыннан башкарыла.

3. Татарстан Республикасы Министрлар Кабинеты ел саен, календарь ел тәмамланганнан соң өч айдан да соңга калмыйча, докладны Татарстан



Республикасы Президентына жибәрә, шулай ук докладны Татарстан Республикасы Дәүләт Советына тапшыра.

4. Доклад Татарстан Республикасы дәүләт хакимияте органнары, жирле үзидарә органнары, Татарстан Республикасында яшьләр сәясәте өлкәсендә эшчәнлек башкаручы башка субъектлар игътибарына житкерелә һәм яшьләр сәясәте өлкәсендә башкарма хакимият органының рәсми сайтында урнаштырылырга тиеш.

#### 14 статья. Консультатив, киңәшмә һәм башка органнар

1. Татарстан Республикасы дәүләт хакимияте органнары һәм жирле үзидарә органнары каршында яшьләр һәм балалар ижтимагый берләшмәләренән, фәнни, мәгариф һәм башка оешмаларның вәкилләренән һәм яшьләр проблемаларын өйрәнүдә һәм яшьләр арасында практик эш алып баруда махсулашучы затлардан консультатив, киңәшмә һәм башка органнар төзелергә мөмкин.

2. Татарстан Республикасы дәүләт хакимияте органнары һәм жирле үзидарә органнары каршында төзелгән консультатив, киңәшмә һәм башка органнарның вәкаләтләре, аларны оештыру һәм аларның эшчәнлегенә тәртибе, персонал составы аларны төзегән әлеге органнар тарафыннан раслана.

#### 15 статья. Татарстан Республикасында яшьләр сәясәтен гамәлгә ашыруны финанс ягыннан тәмин итү

Татарстан Республикасында яшьләр сәясәтен гамәлгә ашыруны финанс ягыннан тәмин итү тиешле финанс елына һәм план чорына Татарстан Республикасы бюджеты турындагы Татарстан Республикасы законында шушы максатлар өчен каралган акчалар чикләрендә Татарстан Республикасы бюджеты акчалары, шулай ук Россия Федерациясе законнары һәм Татарстан Республикасы законнары белән тыелмаган башка чыганаclar исәбеннән гамәлгә ашырыла.».

#### 2 статья

1. Әлеге Закон рәсми басылып чыккан көненнән соң 10 көн узгач үз көченә керә.

2. Әлеге Законны гамәлгә ашыру максатларында әлеге Закон кабул ителгәнче бастырылган Татарстан Республикасы норматив хокукый актларындагы «дәүләт яшьләр сәясәте» төшенчәсе «Россия Федерациясендә яшьләр сәясәте турында» 2020 елның 30 декабрендәге 489-ФЗ номерлы Федераль законда билгеләнгән «яшьләр сәясәте» төшенчәсе мәгънәсендә кулланыла.

Татарстан Республикасы  
Президенты



Р.Н. Миңнеханов

Казан, Кремль  
2021 ел, 05 май  
№ 35-ТРЗ